

L-Onor. Adrian Delia, l-Onor. Claudio Grech u l-Onor. Robert Cutajar, jipproponu:

Il-Kamra:

Tinnota b'dispaċir u tħassib serju li nhar it-Tnejn 2 ta' Marzu 2020 il-pajjiż reġa' assista, għal tiġrif ieħor ta' residenza privata waqt xogħolijiet ta' kostruzzjoni, fil-Flamrun, f'liema tiġrif, familja din id-darba ħallset l-ogħla prezz possibbli: il-mewt tas-Sinjura Miriam Pace, bint, mara u omm ta' familja;

Tinnota li l-iStat għandu fi ħdanu istituzzjonijiet li huma appożitament imwaqqfa biex iharsu s-saħħa u s-sigurta' ta' -ċittadini fi kwalunkwe attivita' li tinvolvi xogħolijiet ta' kostruzzjoni, ewlenin fosthom l-Aġenzija tal-Bini u tal-Kostruzzjoni, l-Awtorita' dwar l-Ippjanar, l-Uffiċċju għar-Regolament tal-Bini, il-Kunsill Konsultattiv dwar l-Industija tal-Bini, il-Bordtar-Regolamenti tal-Bini, u l-Bord tal-Bennejja;

Tinnota li l-imsemmija istituzzjonijiet huma mħallsa mit-taxxi tal-poplu u huma mistennija li jaqdu d-doveri tagħhom u fi kwalunkwe każ li jservu ta' tarka għal persuni li jistgħu jkunu milquta ħażin minn xogħolijiet ta' kostruzzjoni;

Tafferma li, indipendentement u 'l hinn minn kull htija u/jew responsabilita' kriminali o meno li għad trid tkun determinata mill-Inkjestja Magisterjali li qed issir a tenur tal-Kodiċi Kriminali ta' Malta, l-iStat għandu responsabbilita unika u kbira li jrid jassumi u jgħorr wara sensiela ta' tiġrif ta' bini waqt xogħolijiet ta' kostruzzjoni, b'mod partikolari fil-każ li wassal għal mewt tas-Sinjura Miriam Pace;

Tfakkar li l-iStat Malti għandu obligazzjonijiet pożittivi ("*positive obligations*" fid-dicitura tal-Qorti Ewropea tad-Drittijiet tal-Bniedem) li jħares il-ħajja u jippromwovi l-inkolumita ta' -ċittadini tiegħu;

Tinnota li fl-1 ta' April 2016 ġie fis-schħ il-Protokoll Numru 12 tal-Konvenzjoni Ewropea tad-Drittijiet tal-Bniedem u li jorbot 'l iStat Malti jara li ebda -ċittadin Malti ma għandu jkun miżmum, m'caħhad, mxekkel jew ostakolat mit-tgawdija ta' kwalsijasi dritt li għandna fil-liġi domestika Maltija;

Tara li huwa doveruż da parti ta' l-iStat Malti li jassigura li l-istituzzjonijiet hawn fuq imsemmija huma immexxija u mħaddna minn dak in-numru xieraq ta' persuni kompetenti, kapaċi u kwalifikati bizzejjed li huma mistennija jkollna biex isir infurzar effettiv tal-liġijiet kollha li jirregolaw is-settur vitali tal-kostruzzjoni f'Malta għall-harsien tal-ħajja u s-saħħa pubblika;

Peress li saru numru ta' talbiet għal inkjestja pubblika prinċipalment mill-Kap ta' l-Oppożizzjoni Adrian Delia, dwar l-aġir jew possibbilment nuqqasijiet tal-awtoritajiet ta' pajjiżna dwar il-mewt tas-Sinjura Miriam Pace; u

Peress li għadda aktar minn xahar mill-mewt tas-Sinjura Miriam Pace u l-inkjestja pubblika hekk kif inhu xieraq ma' gietx imwaqqfa.


Għalhekk din il-Kamra taqbel u tirriżolvi li:

1. Ittenni d-dispaċir tagħha għall-fatt li s-Sinjura Miriam Pace mietet bhala konsegwenza ta' xogħol tal-kostruzzjoni.
2. L-Prim Ministru għandu jwaqqaf Inkjestja Pubblika a tenur tal-Att Dwar l-Inkjesti (Kap. 273 tal-Liġijiet ta' Malta) u jaħtar Bord ta' Inkjestja li jkun għal kollox indipendenti mill-Gvern u l-istituzzjonijiet imsemmija, sabiex fi zmien xahrejn mill-illum, jirraporta:


- a. Jekk f'dan il-każ, l-istituzzjonijiet ta' pajjiżna wettqux dak li kien mistenni minnhom biex jiproteġu l-hajja u l-interess ta' terzi, fosthom tas-Sinjura Miriam Pace, qabel u waqt ix-xogħol ta' kostruzzjoni rispettiv u jekk hadux il-miżuri neċessarji biex dan jiġi żgurat;
 - b. Jekk il-miżuri li hadu l-istituzzjonijiet ta' pajjiżna kienux adegwati biex jiproteġu l-hajja tas-Sinjura Miriam Pace minn dak ir-riskju;
 - c. Jekk, fid-dawl tal-mansjonijiet mogħtija lilhom skond il-Liġijiet ta' Malta, l-istituzzjonijiet setghux jiehdu miżuri oħrajn biex jevitaw il-mewt tas-Sinjura Miriam Pace; u
 - d. Jekk fid-dawl tal-qafas istituzzjonali ezistenti li jirregola s-settur tal-kostruzzjoni, jekk min kien fdat fit-tmexxija ta' dawn l-istituzzjonijiet kienx suffiċjentement kwalifikat, imħareġ, kompetenti, ippreparat u attrezzat biżżejjed biex ilahhaq mal-obbligi tiegħu għal infurzar effettiv tal-liġijiet li jirregolaw is-settur tal-kostruzzjoni, aktar u aktar fid-dawl tan-numru ta' permessi ta' bini li nħarġu.
3. Il-Bord ta' Inkjesta għandu jkun kompost minn dak in-numru ta' persuni magħrufa għall-integrità u l-onestà tagħhom, iżda li jkun immexxi minn Imħallef sedenti tal-Qrati Superjuri ta' Malta u li tkun tinvolvi wkoll bhala membru Maġistrat sedenti.
 4. Il-Bord ta' Inkjesta għandu jkollu dawk il-mezzi, ir-riżorsi u s-sostenn loġistiku li fil-fehma tal-istess Bord ta' Inkjesta jkun meħtieġa sabiex iwettaq l-inkarigu mogħti lilu.
 5. Il-Bord ta' Inkjesta għandu jippreżenta r-rapport tiegħu lill-I-speaker tal-Kamra tad-Deputati fl-istess hin u mhux aktar tard minn xahrejn mid-data tal-lum u r-rapport għandu jiġi ppubblikat minnufih u b'mod shih mill-Iskrivan tal-Kamra.



Onor. Adrian Delia
Kap tal-Oppożizzjoni



Onor. Claudio Grech



Onor. Robert Cutajar